

**စစ်ကိုင်းတိုင်းဒေသကြီး
ကျေးရွာထင်းစိုက်ခင်းဥပဒေ**
(၂၀၁၂ ခုနှစ်၊ စစ်ကိုင်းတိုင်းဒေသကြီးလွှတ်တော် ဥပဒေအမှတ် ၁။)
၁၃၇၃ ခုနှစ်၊ တပေါင်းလပြည့်ကျော် ၂ ရက်
(၂၀၁၂ ခုနှစ်၊ မတ်လ ၉ ရက်)

ပြည်တွင်းလောင်စာလိုအပ်ချက်ကို အထောက်အကူဖြစ်စေရန်နှင့် ရသင့်ရထိက်သည့် အခွန်အခများ ရရှိစေနိုင်ရန်အတွက် စစ်ကိုင်းတိုင်းဒေသကြီးလွှတ်တော်သည် အောက်ပါဥပဒေကို ပြဋ္ဌာန်းလိုက်သည် -

အခန်း (၁)

အမည်နှင့် အမိပ္ပာယ်ဖော်ပြချက်

- ၁။ ဤဥပဒေကို ကျေးရွာထင်းစိုက်ခင်း ဥပဒေဟုခေါ်တွင်စေရမည်။
၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အမိပ္ပာယ် သက်ရောက် စေရမည် -

- (က) အစိုးရအဖွဲ့ဆိုသည်မှာ စစ်ကိုင်းတိုင်းဒေသကြီးအစိုးရအဖွဲ့ကို ဆိုသည်။
- (ခ) ကြိုးဝိုင်းတော်ဆိုသည်မှာ သစ်တော်ဥပဒေအရ ကြိုးဝိုင်းတော်အဖြစ် ဖွဲ့စည်းထားသည့် နယ်မြေကို ဆိုသည်။
- (ဂ) ကြိုးပြင်ကာကွယ်တော်ဆိုသည်မှာ သစ်တော်ဥပဒေအရ ကြိုးပြင်ကာကွယ်တော်အဖြစ် သတ်မှတ် ကြေညာထားသည့် နယ်မြေကို ဆိုသည်။
- (ဃ) ကြိုးပြင်အပတော်ဆိုသည်မှာ ကြိုးဝိုင်းတော်၊ ကြိုးပြင်ကာကွယ်တော်နှင့် လွှတ်ကင်းသည့် ပြင်ပ တော်နယ်မြေကို ဆိုသည်။
- (င) အစိုးရကစီမံခန့်ခွဲခွင့်ရှိသောမြေဆိုသည်မှာ တည်ဆဲဥပဒေတစ်ရပ်ရပ်အရ အစိုးရဣဗာနာ၊ အဖွဲ့အစည်း သို့မဟုတ် ပုဂ္ဂိုလ်တစ်ဦးဦးက စိုက်ပျိုးလုပ်ကိုင်ခွင့်၊ လက်ဝယ်ထားခွင့်၊ အသုံးပြုခွင့်၊ အကျိုးခံစားခွင့်၊ ဆက်ခံခွင့် သို့မဟုတ် လွှာပြောင်း ပိုင်ခွင့်ရှိသောမြေမှုအပ အခြားမြေကို ဆိုသည်။
- (စ) ထင်းဆိုသည်မှာ လောင်စာအဖြစ်သာ အသုံးပြုရန်သင့်လျော်သော သစ်ပင်၊ သစ်ပိုင်း သို့မဟုတ် သစ်စကို ဆိုသည်။
- (ဆ) မျောစာဆိုသည်မှာ သစ်တော့ထွက်ပစ္စည်းများကို ပြည်တွင်း၌မြို့နယ်ကျော်၌ သယ်ယူရွှေ့ပြောင်းနိုင်ရန် သစ်တော်ဥပဒေအရထုတ်ပေးသည့် ခွင့်ပြုမိန့်ကို ဆိုသည်။
- (ဇ) နယ်နိမိတ်အမှတ်အသားဆိုသည်မှာ ကျောက်တိုင်၊ ကွန်ကရစ်တိုင်၊ သံတိုင်၊ သစ်သားတိုင်၊ ပိုက်လုံး၊ ကျောက်ပုံ၊ သစ်ပင်တွင် သတ်မှတ်ထားသောအမှတ် သို့မဟုတ် တစ်နည်းနည်းဖြင့် သတ်မှတ် နယ်နိမိတ်ကို ဖော်ပြထားသော အမှတ်အသားကိုဆိုသည်။
- (ဈ) ခွင့်ပြုမိန့်ဆိုသည်မှာ ဤဥပဒေအရ သစ်တော့ထွက်ပစ္စည်း ထုတ်ယူခွင့်ပြုသည့် အမိန့် သို့မဟုတ် သစ်တော့ထွက်ပစ္စည်းနှင့်စစ်လျဉ်း၌ လုပ်ငန်းဆောင်ရွက်ခွင့် အမိန့်ကို ဆိုသည်၊ ယင်းစကားရပ်တွင် သစ်တော့ထွက်ပစ္စည်း ထုတ်ယူခွင့်ပြုရန် ချုပ်ဆိုသည့် စာချုပ်လည်းပါဝင်သည်။
- (ည) သစ်တော့အရာရှိဆိုသည်မှာ တိုင်းဒေသကြီး၊ ခရိုင် သို့မဟုတ် မြို့နယ် သစ်တော်ဦးစီးဌာန၏ အကြီးအကဲကို ဆိုသည်။

အခန်း (၂)

အခြေခံမူများ

- ၃။ ဤပဒေကို အောက်ပါအခြေခံမူများနှင့်အညီ အကောင်အထည်ဖော် ဆောင်ရွက်ရမည်-
- (က) အစိုးရအဖွဲ့၏ သဘာဝပတ်ဝန်းကျင်ထိန်းသိမ်းရေးဆိုင်ရာမူဝါဒကို အကောင်အထည်ဖော်ရန်၊
 - (ခ) အစိုးရအဖွဲ့၏ သစ်တောရေးရာ ထင်းစိုက်ခင်းဆိုင်ရာ မူဝါဒကို အကောင်အထည်ဖော်ရန်၊
 - (ဂ) အစိုးရအဖွဲ့၏ သဘာဝပတ်ဝန်းကျင် ထိန်းသိမ်းရေးဆိုင်ရာမူဝါဒနှင့် သစ်တောရေးရာ ထင်းစိုက်ခင်းဆိုင်ရာ မူဝါဒတို့ကို အကောင်အထည်ဖော်ရာတွင် ပြည်သူတို့၏ ပူးပေါင်း ဆောင်ရွက်မှု အခန်းကဏ္ဍတွင်ပေးရန်၊
 - (ဃ) ကျေးရွာထင်းစိုက်ခင်းများထူးထောင်ခြင်းအားဖြင့် စစ်ကိုင်းတိုင်းဒေသကြီး၏ စီးပွားရေးဖွံ့ဖြိုးမှုကို တစ်စီတ်တစ်ပိုင်းမှ အထောက်အကူဖြေစေရန်၊ ပြည်သူတို့၏ စားဝတ်နေရေးကို အထောက် အကူဖြစ်စေရန်နှင့် စဉ်ဆက်မပြတ် အကျိုးစီးပွားခံစားနှိုင်စေရန်၊
 - (င) သဘာဝပတ်ဝန်းကျင် ထိန်းသိမ်းကာကွယ်ရေး၊ သစ်တော်ထိန်းသိမ်းကာကွယ်ရေးတို့၏ စပ်လျဉ်းသည့် အပြည်ပြည်ဆိုင်ရာ သဘောတူညီချက်များနှင့်အညီ ဆောင်ရွက်ရန်၊
 - (စ) ပြည်တွင်းလောင်စာလိုအပ်ချက်ကို အထောက်အကူဖြစ်စေရန်၊
 - (ဆ) အစိုးရအဖွဲ့မှ ရသင့်ရထိက်သည့် အခွန်အခရီးစေရန်။

အခန်း (၃)

ကျေးရွာထင်းစိုက်ခင်း တည်ထောင်ခြင်း၊ သတ်မှတ်ကြညာခြင်းနှင့် ပြန်လည်ရုပ်သိမ်းခြင်း

- ၄။ အစိုးရအဖွဲ့သည် အောက်ဖော်ပြပါနေရာများတွင် ကျေးရွာထင်းစိုက်ခင်းများ တည်ထောင်ရန် ကြညာနိုင်သည် -

- (က) စိုက်ပျိုးတည်ထောင်နိုင်သည့် နေရာဒေသများ-
 - (၁) အစိုးရအဖွဲ့၏ ခွင့်ပြုချက်ရရှိလျှင် ကြိုးပြင်အပတော် ထင်းစိုက်ခင်းတော့နှင့် အစိုးရအဖွဲ့က စီမံခန့်ခွဲခွင့်ရှိသောမြေများ၊
 - (၂) သစ်တော်ဦးစီးဌာန၊ ညွှန်ကြားရေးမှုးချုပ်၏ ခွင့်ပြုချက်ဖြင့် လက်ရှိတည်ထောင်ထားသော ကျေးရွာပိုင်ထင်းစိုက်ခင်းများ၊
 - (၃) ပိုင်ရှင်၏ သဘောတူ ခွင့်ပြုချက်ရရှိသော ပုဂ္ဂလိကပိုင်မြေများနှင့် အစိုးရ အဖွဲ့အစည်းများ သို့မဟုတ် အစိုးရမဟုတ်သော အဖွဲ့အစည်းများ ပိုင်ဆိုင်သည့်မြေများ။
- (ခ) ကျေးရွာထင်းစိုက်ခင်းအဖြစ် သတ်မှတ်ဖွဲ့စည်းရန် ကြညာရာတွင် ပါဝင်ရမည့်အချက်များ-
 - (၁) တည်နေရာ၊ နယ်နိမိတ်နှင့်အကျယ်အဝန်း၊
 - (၂) အမည်နှင့်အမျိုးအစား၊
 - (၃) ကျေးရွာထင်းစိုက်ခင်းထူးထောင်ရေး ကိစ္စရုပ်တစ်ခုခုနှင့်စပ်လျဉ်းသည့် တားမြစ်ချက်များ၊
 - (၄) ကျေးရွာထင်းစိုက်ခင်း ကြေးတိုင်အရာရှိ ခန့်အပ်ခြင်း သို့မဟုတ် သက်ဆိုင်ရာ ဒေသခံ ပုဂ္ဂလိများအား တာဝန်ပေးအပ်ခြင်းဆိုင်ရာ ပြဋ္ဌာန်းချက်များ။

ကျေးရွာထင်းစိုက်ခင်းများကြညာခြင်း

- ၅။ အစိုးရအဖွဲ့သည် ကျေးရွာထင်းစိုက်ခင်းများဖွဲ့စည်းရန် တင်ပြလာသော အစီရင်ခံစာအပေါ် စိစစ် သုံးသပ်ပြီး ကျေးရွာထင်းစိုက်ခင်း သတ်မှတ်သည့် အမိန့်ကြော်ပြာစာကို ထုတ်ပြန်ရမည်။

ကြေညာပြီး ကျေးရွာထင်းစိုက်ခင်းများကို ပြန်လည်ရှုပ်သိမ်းခြင်း

၆။ အစိုးရအဖွဲ့သည် ထုတ်ပြန်ထားသော ကျေးရွာထင်းစိုက်ခင်းများ သတ်မှတ်ရန် ရည်ရွယ်ကြောင်း ကြေညာချက်ကို ပြန်လည်ရှုပ်သိမ်းနိုင်သည်။ ယင်းသို့ ရှုပ်သိမ်းကြောင်း အများပြည်သူ သိရှိစေရန်အတွက် ထုတ်ပြန်ကြေညာရမည်။

၇။ အစိုးရအဖွဲ့သည် ကျေးရွာထင်းစိုက်ခင်းတစ်ခုလုံးကိုဖြစ်စေ တစ်စိတ်တစ်အောက်ဖြစ်စေ ပယ်ဖျက်ခဲ့လျှင် သတ်မှတ်ကြေညာစဉ်က ပျက်ပြောဖြီးဖြစ်သော အများပြည်သူတို့၏ ထင်းထွက်ပစ္စည်း ထုတ်ယူသုံးစွဲခြင်း နှင့် မြေအသုံးချုပ်ခွင့် အခွင့်အရေးများ ပြန်လည်ရတိက်ခွင့် မရှိစေရ။

အခန်း (၄)

ကျေးရွာထင်းစိုက်ခင်း တည်ထောင်ခြင်း

၈။ အစိုးရအဖွဲ့သည် ဤညပဒေပါးမှ ၄ (က) ပါ ဖော်ပြထားသောမြေနေရာများတွင် ကျေးရွာထင်းစိုက်ခင်းများ တည်ထောင်နိုင်သည်။

ဒေသခံပြည်သူအစုအစွဲပိုင် ကျေးရွာထင်းစိုက်ခင်းတည်ထောင်ရန် ခွင့်ပြုမည့်နေရာဒေသများ

၉။ အစိုးရအဖွဲ့သည် ဒေသခံပြည်သူ အစုအစွဲပိုင် ကျေးရွာထင်းစိုက်ခင်းများ တည်ထောင်ရန်အတွက် အောက်ဖော်ပြပါနေရာဒေသများတွင် ကျေးရွာထင်းစိုက်ခင်းများ ထူထောင်နိုင်ရန် ခွင့်ပြုမည် -

(က) သဘာဝတော့များ ပျက်စီးပြန်းတီးပြီး သဘာဝအလျောက် ပြန်လည်ဖြစ်ထွန်းရန် ခက်ခဲသော နေရာဒေသများ၊

(ခ) ဒေသလိုအပ်ချက်အတွက် လုံလောက်သောထင်းများ ထောက်ပံ့နိုင်သော အလားအလာရှိသည့် နေရာဒေသများ၊

(ဂ) မြေနှင့်ရေအရင်းအမြစ်များကို ထိန်းသိမ်းရန်လိုအပ်သည့် နေရာဒေသများ၏ ဒေသခံပြည်သူအစုအစွဲပိုင် ထင်းစိုက်ခင်းလုပ်ကိုင်ရန် သင့်လျော်သောနေရာများ၊

(ဃ) အကြောင်းကြောင်းကြောင့် ဒေသခံလူထူက စီမံအုပ်ချုပ် လုပ်ကိုင်သင့်သော သဘာဝတော့များ၊

(ဃ) အစဉ်အလာအရ ဒေသခံလူထူက စီမံအုပ်ချုပ်လုပ်ကိုင်လာခဲ့သော ထင်းစိုက်ခင်းမြေများ။

၁၀။ စစ်ကိုင်းတိုင်းဒေသကြီးသစ်တော်းစီးဌာန၊ ညွှန်ကြားရေးမှုးသည် အစိုးရအဖွဲ့၏ ခွင့်ပြုချက်ဖြင့် ကျေးရွာအနီး ပတ်ဝန်းကျင်တွင်ရှိသော ကြိုးပိုင်းပြင်အပတော့တွင်ဖြစ်စေ အစိုးရအဖွဲ့က စီမံခန့်ခွင့်ရှိသော မြေတွင်ဖြစ်စေ အောက်ပါ ကျေးရွာပိုင်ထင်းစိုက်ခင်းများကို စည်းကမ်းသတ်မှတ်ချက်ဖြင့် တည်ထောင်ခွင့် ပြနိုင်သည် -

(က) သစ်တော်းစီးဌာနက နှစ်အကန့်အသတ်အလိုက် စိုက်ပျိုးပေးပြီးနောက် ကျေးရွာပိုင်အဖြစ် ဆက်လက်ထိန်းသိမ်းသုံးစွဲရန် လွှဲပြောင်းပေးသည့် ထင်းစိုက်ခင်း၊

(ခ) ကျေးရွာလူထူက စုပေါင်းလုပ်အားဖြင့် စိုက်ပျိုးပြီး ထိန်းသိမ်းသုံးစွဲသော ကျေးရွာပိုင်ထင်းစိုက်ခင်း။

၁၁။ ကျေးရွာလူထူက စုပေါင်းလုပ်အားဖြင့်စိုက်ပျိုးပြီး ထိန်းသိမ်းသုံးစွဲသော ကျေးရွာပိုင် ထင်းစိုက်ခင်းများ နှင့်စပ်လျဉ်း၍ -

(က) သစ်တော်းစီးဌာနသည် စတင်တည်ထောင်သည့်နှစ်တွင် ဒေသ၏ လိုအပ်ချက်နှင့်ကိုက်ညီသော ပျိုးပင်များကို ဖြန့်ဝေပေးရမည်။

- (ခ) စတင်စိုက်ပျီးသည့်အခါန်မှ ခုတ်လဲချိန်အထိ ထိန်းသိမ်းကာကွယ်ခြင်းလုပ်ငန်းများကို သစ်တော်းစီးဌာနက လမ်းညွှန်ပြသသည့်အတိုင်း ကျေးရွာလူထုက လိုက်နာဆောင်ရွက်ရမည်။
- (ဂ) သစ်တော်းစီးဌာနသည် မြေအသုံးချမှုတန်ဖိုး ပိုမိုရရှိစေရန်အတွက် သီးနှံ၊ သစ်တော့ရောနောက်ပျီးခြင်း နည်းပညာများကိုလည်း ပြသပေးရမည်။
- (ဃ) သစ်တော်းစီးဌာနက သတ်မှတ်ပေးသော ခုတ်လဲချိန်တွင် ကျေးရွာလူထုက ထင်းများကို မိမိသုံးအတွက် အခဲ့ထုတ်ယူသုံးစွဲနှင့်သည်။

ကျေးရွာထင်းစိုက်ခင်းထူးထူးထောင်ရေးလုပ်ငန်းများအတွက် အခြေခံရမည် အချက်များ

- ၁၂။ ကျေးရွာထင်းစိုက်ခင်းများကို တည်ထောင်ရာတွင် အောက်ပါအချက်များကို အခြေခံရမည်-
- (က) ကျေးရွာပိုင်မြေများ၊ ကြိုးပြင်အပတော်များအတွင်း၍ စိုက်ပျီးခြင်း၊
- (ခ) စိုက်ပျီးခြင်း၊ ထိန်းသိမ်းခြင်းလုပ်ငန်းများကို အစိုးရအဖွဲ့မှုခွင့်ပြသည့် သစ်တော်းစီးဌာန၏ ရန်ပုံငွေဖြင့် ဆောင်ရွက်ပေးခြင်း၊
- (ဂ) မြေအသုံးချမှုတန်ဖိုး ပိုမိုရရှိစေရန် သီးနှံ၊ သစ်တော်းရောနောက်ပျီးခြင်းကို ကျေးရွာလူထုအား ခွင့်ပြခြင်း၊
- (ဃ) ခုတ်လဲချိန်ရောက်ရှိသောအခါ ကျေးရွာလူထုအား သစ်တော်းစီးဌာနမှ အခါအားလုံး၏ သတ်မှတ်ပေးထားသော အခွန်အပေးဆောင်စေ၍ သုံးစွဲခွင့်ပြခြင်း။

သစ်တော်းစီးဌာန၏ကူညီပုံးပုံးမှု

၁၃။ ကျေးရွာထင်းစိုက်ခင်းများ ထူးထောင်ရာတွင် သစ်တော်းစီးဌာနသည် ဒေသခံပြည်သူများအား ထင်းစိုက်ခင်းများနှင့်ပတ်သက်သော အောက်ဖော်ပြပါ အကူအညီများပေးရမည်-

- (က) ထင်းစိုက်ခင်းများအတွက် လိုအပ်သော သစ်စွဲနှင့်ပျီးပင်များ၊
- (ခ) ထင်းစိုက်ခင်းတည်ထောင်ခြင်း၊ ပြုစုထိန်းသိမ်းခြင်း၊ စီမံအုပ်ချုပ်ခြင်းနှင့် အသုံးချခြင်းဆိုင်ရာ ကိစ္စအဝဝတွင် ထာဝစ်ဖွံ့ဖြိုးမှုရရှိစေရန်အတွက် လိုအပ်သောနည်းပညာနှင့် ကွမ်းကျင်မှု အကူအညီများ၊
- (ဂ) တားမြစ်ချက်များနှင့်ပတ်သက်သည့် အသိပညာပေးခြင်းဆိုင်ရာ ကိစ္စရပ်များ။

ခွင့်ပြချက်ရရှိထားသောမြေနေရာနှင့် ပတ်သက်သည့် အကျိုးခံစားခွင့်နှင့် တားမြစ်ချက်

၁၄။ အောက်ပါအတိုင်း လိုက်နာရမည် -

- (က) ခွင့်ပြထားသောမြေ သို့မဟုတ် အဆောက်အအုပ်စုခုခု၏ အကျိုးခံစားခွင့်မှုတစ်ပါး ကျွန်းခွင့် အရေးများကို လွှဲပြောင်းခြင်းမပြုရ၍
- (ခ) ခွင့်ပြထားသောအခွင့်အရေးများကို ကြေညာသည့်နေ့မှစ၍ တစ်ဆက်တည်း (၃)နှစ်ထက် ကျော်လွန်၍ ခံစားခြင်းမရှိလျှင် အဆိုပါအခွင့်အရေးသည် ပျက်ပြယ်ပြီးဖြစ်သည့်ဟု မှတ်ယူရမည်။

ထုတ်ယူသုံးစွဲခြင်း

၁၅။ အောက်ပါအတိုင်း လိုက်နာရမည် -

- (က) အပူပိုင်းဒေသအတွင်း တည်ထောင်ပြီးဖြစ်သည့် ကျေးရွာသုံးစိုက်ခင်းများအား ယေဘုယျအားဖြင့် အပြောင်ခုတ်လဲခြင်းနည်း စနစ်ကိုအသုံးမပြုဘဲ မျိုးပင်ချိန်၍ ငုတ်တက်ခွန်စနစ်ဖြင့် ထုတ်ယူသုံးစွဲရမည်။
- (ခ) ပုံးပါ ၁၅ (က)ပါ စနစ်ဖြင့် ခုတ်ယူသုံးစွဲပါက စိမ်းလန်းစိုးပြည်ရေးအတွက် ထိခိုက်လျှင် သစ်ပင်များကို ခုတ်လဲခြင်းမပြုဘဲ ခေါင်နှီမ်ခြင်း၊ ကိုင်းချိုင်ခြင်း စနစ်များဖြင့် ထုတ်ယူသုံးစွဲရမည်။

အခန်း (၅)
တားမြစ်ချက်များ

၁၆။ သစ်တော်ဦးစီးဌာနမှ ကျေးရွာထင်းစိုက်ခင်းတည်ထောင်ရန် ကြေညာရာတွင် ကြေညာသည့်နေ့တွင် တည်ရှိနေသည့် အခွင့်အရေးမှုအပ အောက်ပါကိစ္စရပ်တစ်ခုခုနှင့်စပ်လျဉ်းပြီး တားမြစ်ချက်များ ထည့်သွင်းဖော်ပြနိုင်သည် -

- (က) အဆောက်အအုံအသစ် ဆောက်လုပ်ခြင်း
- (ခ) သစ်ပင်ခုတ်ခြင်း
- (ဂ) ထင်းပင်များအား တရားမဝင်ထုတ်ယူခြင်း
- (ဃ) မြေကွက်ရှင်းလင်းခြင်း
- (ဃ) သီးနှံ သို့မဟုတ် သစ်တော်ဦးစိုက်ခင်းအသစ် တည်ထောင်ခြင်း
- (၁) စားကျက်မြေအဖြစ်အသုံးပြုခြင်း
- (ဆ) တော်ဦးရှိခြင်း။

ကျေးရွာထင်းစိုက်ခင်းအဖြစ် သတ်မှတ်ထားသောမြေနေရာနှင့် ပတ်သက်သည့် တားမြစ်ချက်များ ၁၇။ အစိုးရအဖွဲ့ သို့မဟုတ် ယင်းကလုပ်ပိုင်ခွင့် လွှာအပ်ထားသည့် သစ်တော်အရာရှိ၏ ခွင့်ပြုချက် မရရှိဘဲ ကျေးရွာထင်းစိုက်ခင်းများအတွင်း အောက်ပါတစ်ခုခုကို မပြုလုပ်ရ -

- (က) သစ်တော်ဦးစီးဌာနက သတ်မှတ်ထားသော ထင်းပင်အမျိုးအစား အပင်များကို ခုတ်လှုခြင်း၊ ပိုင်းဖြတ်ခြင်း၊ ချီးဖြတ်ခြင်း ဖောက်ထွင်းခြင်း၊ မီးရှိခြင်း သို့မဟုတ် အခြားနည်းဖြင့် ပျက်စီးစေခြင်း
- (ခ) ကျူးကျော်ဝင်ရောက်နေထိုင်ခြင်း
- (ဂ) အိမ်မွေးတိရှိဗာ့နှင့်များ စားကျက်ချုပ်ခြင်း
- (ဃ) စိုက်ပျိုးရန်အတွက် မြေကိုတူးဆွဲခြင်း သို့မဟုတ် ရှင်းလင်းခြင်း
- (၁) ရေတွင်အဆိပ်ခတ်ခြင်း၊ ပာတူပေဒါးပွဲးသို့မဟုတ် ပေါက်ကွဲစေတတ်သော အရာများ အသုံးပြုခြင်း
- (၁) တော်ဦးတိရှိဗာ့နှင့်များဖမ်းဆီးခြင်း သို့မဟုတ် အမဲလိုက်ပစ်ခတ်ခြင်း
- (ဆ) မီးမွေးခြင်း၊ မီးဖို့ခြင်း၊ သို့မဟုတ် မီးသယ်ယူခြင်း
- (၁) နယ်နိမိတ်အမှတ်အသား တစ်ခုခုအား တစ်နည်းနည်းဖြင့် ပျက်စီးယိုယွင်းအောင် ပြုလုပ်ခြင်း၊ ပြောင်းရွှေ့ခြင်း။

၁၈။ မည်သူမဆို လောင်စာပစ္စည်းများကို ထင်းစိုက်ခင်းနယ်မြေအဖြစ် သတ်မှတ်ရန် ကြေညာထားသည့် နယ်နိမိတ်မှ ကိုက် (၁၀၀) အတွင်း စုပုံခြင်း၊ မီးရှိခြင်းမပြုရ သတ်မှတ်နယ်နိမိတ်မှ ကိုက်(၁၀၀)ပြင်ပတွင် မီးရှိဗာ့နှင့် မီးပြန်ဗွားခြင်းမရှိစေရန်၊ ကြိုတင်ကာကွယ်ထားဆီးရန် စီမံးမှုများ ပြုလုပ်ထားရမည်။

၁၉။ သစ်တော်ဦးစီးဌာနသည် ကျေးရွာထင်းစိုက်ခင်းများတွင် သစ်တော်နည်းဥပဒေနှင့်အညီ အမိန့် ကြေညာချက်များ၊ တားမြစ်ချက်များ၊ ခွင့်ပြုချက်များ ထုတ်ပြန်နိုင်သည်။

အခန်း (၆)

ကျေးရွာထင်းစိုက်ခင်းထွက်ပစ္စည်းများ ထုတ်ယူခွင့်

အစိုးရအဖွဲ့သည် ကျေးရွာထင်းစိုက်ခင်းပစ္စည်းများ ထုတ်ယူခွင့်ပြုခြင်း

၂၀။ အောက်ပါတို့ကို သတ်မှတ်နိုင်သည်-

- (က) ကျေးရွာထင်းစိုက်ခင်းထွက်ပစ္စည်းများ၏ အမျိုးအမည်၊

- (ခ) အခွန်နှင့်အခြားအခွန်အခကြေးငွေများ
- (ဂ) ခွင့်ပြုမိန့်ပါ စည်းကမ်းဖောက်ဖျက်မှုအတွက် တပ်ရှိက်မည့်ဒက်ကြေး
- (ဃ) စည်းကမ်းချက်များ။

ကျေးရွာထင်းစိုက်ခင်းတည်ထောင်သူများ၏အကျိုးခံစားခွင့်နှင့်ထုတ်ယူခွင့်

J၁။ အောက်ပါအတိုင်း လိုက်နာရမည်-

- (က) ဒေသခံအသုံးပြုသူများအဖွဲ့သည် မိမိအဖွဲ့အစည်းနှင့် မိမိကျေးရွာအသုံးပြု၍ ပိုလျံသောထင်းများ၊ ထင်းထွက်ပစ္စည်းများကို ကျေးရွာပြင်ပသိ တင်ပိုရောင်းချိန်းသည်၊ မြို့နယ်ကျော် တင်ပိုရောင်းချိ ပါက သက်ဆိုင်ရာမြို့နယ်သစ်တော်းစီးဌာန၏ မျှော့စာဖြင့် ပိုဆောင်ရမည်။
- (ခ) တင်ပိုရောင်းချုသော ထင်းများ၊ ထင်းထွက်ပစ္စည်းများနှင့်ပတ်သက်၍ သစ်တော်းစီးဌာနမှ အခါအားလျှော့စွာ သတ်မှတ်ထားသော အခွန်အခွဲန်းထားများအတိုင်း ပေးဆောင်ရမည်။
- (ဂ) အသုံးပြုသူများသည် မိမိတို့၏ကျေးရွာထင်းစိုက်ခင်း တိုးတက်ရေးအတွက် တာဝန်ယူရမည်။
- (ဃ) အသုံးပြုသူများအနေဖြင့် မိမိတို့၏ထင်းစိုက်ခင်းမှတွက်ရှိသော ထင်းမှုရရှိသော ပစ္စည်းများမှ အခြားလောင်စာများ၊ ထင်းလောင်စာနှင့်ပတ်သက်သည့် တန်ဖိုးမြှင့်ပစ္စည်းများကိုလည်း ထုတ်လုပ်သည့် စီးပွားရေးလုပ်ငန်းကိုလည်း လုပ်ကိုင်နိုင်သည်။

အခန်း (၃)

ပြစ်မှုနှင့်ပြစ်ဒဏ်များ

J၂။ အသုံးပြုသူများသည် ဒေသခံပြည်သူအစုအစွမ်းပိုင် ကျေးရွာထင်းစိုက်ခင်းလုပ်ငန်းဆိုင်ရာ ညွှန်ကြားချက်များ၊ စည်းမျဉ်းစည်းကမ်းများ၊ သစ်တော့ချေပဒေ၊ နည်းဥပဒေများနှင့် သစ်တော်းစီးဌာနမှ အခါအားလျှော့စွာ ထုတ်ပြန်သော သစ်တော့ဆိုင်ရာညွှန်ကြားချက်များကို ချိုးဖောက်ပါက ဒေသခံပြည်သူ အစုအဖွဲ့ပိုင် ကျေးရွာထင်းစိုက်ခင်းလုပ်ငန်းကို သိမ်းယူသည်အထိ အရေးယူခံရမည်။

J၃။ ဤဥပဒေနှင့်သက်ဆိုင်သည့် ကျေးရွာထင်းစိုက်ခင်းဥပဒေ၊ နည်းဥပဒေပါ ပြဋ္ဌာန်းချက်တစ်စုံတစ်ရာကို ဖောက်ဖျက်ကျူးလွှန်ပါက ယင်းဥပဒေ၊ နည်းဥပဒေများတွင် သတ်မှတ်ထားသော ပြစ်ဒဏ်များကို ကျခံရမည်-

- (က) မည်သူမဆို ဤဥပဒေ အခန်း(၅) ပုံမှန် ၁၇ ပုံမှန်မခွဲ(ခ)၊ (ဂ)၊ (ဃ)၊ (၁)၊ (၃)နှင့် (၄)ပါတားမြစ်ချက်များအား ဖောက်ဖျက်ကျူးလွှန်ကြောင်း ပြစ်မှုထင်ရှုးစီရင်ခြင်းခံရလျှင် ထိုသူကို ငွေဒက်ဒါးထောင်ကျပ်အထိဖြစ်စေ၊ ထောင်ဒက်(၆)လ အထိဖြစ်စေ၊ ဒက်နှစ်ရပ်စလုံးဖြစ်စေ ကျခံစေရမည်။
- (ခ) မည်သူမဆို ဤဥပဒေ အခန်း(၅) ပုံမှန် ၁၈ ပုံမှန်မခွဲ(ခ)၊ (ဂ)၊ (ဃ)၊ (၁)၊ (၃)နှင့် (၄)ပါတားမြစ်ချက်များအား ဖောက်ဖျက်ကျူးလွှန်ကြောင်း ပြစ်မှုထင်ရှုးစီရင်ခြင်းခံရလျှင် ထိုသူကို ငွေဒက်ဒါးထောင်ကျပ်အထိဖြစ်စေ၊ ထောင်ဒက်(၆)လ အထိဖြစ်စေ၊ ဒက်နှစ်ရပ်စလုံးဖြစ်စေ ကျခံစေရမည်။
- (ဂ) မည်သူမဆို ဤဥပဒေ အခန်း(၅) ပုံမှန် ၁၉ ပုံမှန်မခွဲ(ခ)၊ (ဂ)၊ (ဃ)၊ (၁)၊ (၃)နှင့် (၄)ပါတားမြစ်ချက်များအား ဖောက်ဖျက်ကျူးလွှန်ကြောင်း ပြစ်မှုထင်ရှုးစီရင်ခြင်းခံရလျှင် ထိုသူကို ငွေဒက်ဒါးထောင်ကျပ်အထိဖြစ်စေ၊ ထောင်ဒက်(၆)လ အထိဖြစ်စေ၊ ဒက်နှစ်ရပ်စလုံးဖြစ်စေ ကျခံစေရမည်။

အထွေထွေ

၂၂။ အစိုးရအဖွဲ့သည် ဤဥပဒေအရ ထုတ်ယူခွင့်ပြုသည့် ထင်းထွက်ပစ္စည်းများအတွက် ရရန်ရှိသည့် အခွန်အခကို လျှော့ပေါ့ပေးခြင်း၊ လျှော့ပစ်ခြင်း သို့မဟုတ် ကင်းလွှတ်ခွင့်ပေးခြင်းပြုနိုင်သည်။

၂၆။ ဤဥပဒေအရ တရားစွဲဆိုတင်ပို့သော ပြစ်မှုတစ်ရပ်ရပ်နှင့် စပ်လျဉ်းသည့် သက်သေခံပစ္စည်းသည် တရားရုံးရှေ့သို့ တင်ပို့ရန် မလွယ်ကူသောပစ္စည်းဖြစ်ပါက ယင်းသက်သေခံပစ္စည်းကို တရားရုံးရှေ့သို့ တင်ပို့ရန်မလိုဘဲ မည်ကဲ့သို့ထိန်းသိမ်းထားကြောင်း အစီရင်ခံစာ သို့မဟုတ် သက်ဆိုင်ရာ အခြားစာရွက် စာတမ်း အထောက်အထားများ တင်ပြနိုင်သည်။ ယင်းသို့တင်ပြခြင်းကို တရားရုံးရှေ့သို့ သက်သေခံပစ္စည်း တင်ပြဘိသကဲ့သို့ မှတ်ယူကာ သက်ဆိုင်ရာတရားရုံးက ဥပဒေနှင့်အညီ စီမံခန့်ခွဲခြင်း ပြုနိုင်သည်။

၂၇။ အောက်ဖော်ပြပါဥပဒေများကို လိုက်နာရမည် -

- (က) သစ်တောဥပဒေပုဒ်မ ၁၅ ပုဒ်မခွဲ (က) အရနှင့် သစ်တောဥပည်းဥပဒေအပိုဒ် ၄၂ အရဆိုလျှင် ကျေးရွာထင်းစိုက်ခင်းနှင့်စပ်လျဉ်း၍ သစ်တောဦးစီးဌာနက တာဝန်ယူဆောင်ရွက်ပေးရပြီး ခုတံယနှင့် မှစ်၍ ခုတ်လဲချိန်အထိ သက်ဆိုင်ရာကျေးရွာလူထုက တာဝန်ယူဆောင်ရွက်ရပြီး ခုတ်လဲသည့် အချိန်၍ ရောင်းဝယ်ဖောက်ကားမှုအတွက်ဖြစ်လျှင် သစ်တောဦးစီးဌာနကသတ်မှတ်သော အခွန်ကို ပေးဆောင်ရမည်။
- (ခ) သစ်တောဥပဒေပုဒ်မ ၁၅ ပုဒ်မခွဲ (ခ) နှင့် သစ်တောဥပည်းဥပဒေအပိုဒ် ၄၃ အရဆိုလျှင် ကျေးရွာ ထင်းစိုက်ခင်းနှင့်စပ်လျဉ်း၍ သစ်တောဦးစီးဌာနက ပျိုးပင်များဖြန့်ဝေပေးရပြီး အဆိုပါဌာနက လမ်းညွှန်ပြုသည့်အတိုင်း ကျေးရွာလူထုက လိုက်နာဆောင်ရွက်ရပြီး ခုတ်လဲချိန်တွင် အဆိုပါ ကျေးရွာလူထုက ထင်းများကို မိမိသုံးအတွက် အခဲ့ ထုတ်ယူသုံးစွဲနိုင်သည်။
- (ဂ) ကျေးရွာထင်းစိုက်ခင်းနေရာအား နိုင်ငံတော်အကျိုးအတွက်အလိုင်း စီမံကိန်းတစ်ခုခုအတွက် အသုံးပြုရန်လိုအပ်ပါက ငါးတန်ဖိုးအတိုင်းပေးလျှော့၍ သိမ်းယူနိုင်ခြင်းရှိစေရမည်။
- (ဃ) ကာယကရှင်က မိမိထင်းစိုက်ခင်းကို ပြောင်းလဲခြင်း၊ လွှဲပြောင်းခြင်း လုပ်လိုပါက တိုင်းဒေသကြီး အစိုးရအဖွဲ့သို့ တင်ပြ၍ ခွင့်ပြုချက်ရရှိပြီးမှုသာ ဆောင်ရွက်ပိုင်ခွင့် ရှိသည်။

၂၈။ ဤဥပဒေပါပြုနှုန်းချက်များကို ဆောင်ရွက်နိုင်ရန် -

- (က) အစိုးရအဖွဲ့သည် လိုအပ်သော နည်းဥပဒေများ၊ လုပ်ထုံးလုပ်နည်းများကို ထုတ်ပြန်နိုင်သည်။
- (ခ) စစ်ကိုင်းတိုင်းဒေသကြီးသစ်တောဦးစီးဌာနသည် လိုအပ်သောအမိန့်၊ ညွှန်ကြားချက်နှင့် အမိန့် ကြော်ပြာစာတို့ကို အစိုးရအဖွဲ့၏သဘောတူညီချက်ဖြင့် ထုတ်ပြန်နိုင်သည်။

ပြည်ထောင်စုသမ္မတ မြန်မာနိုင်ငံတော် ဖွဲ့စည်းပံ့အခြေခံဥပဒေအရ ကျွန်ုပ် လက်မှတ်ရေးထိုးသည်။

သာဇ္ဈား

ဝန်ကြီးချုပ်

စစ်ကိုင်းတိုင်းဒေသကြီးအစိုးရအဖွဲ့